

Sri Vikhanasa

Ashtottara Shatanama

Stotram

శ్రీ విఖనసాష్టోత్తరశతనామ

స్తోత్రం

అస్య శ్రీవిఖనసాష్టోత్తరశతనామ స్తోత్రమహామంత్రస్య
భగవాన్ భృగుమహర్షిః, అనుష్టుప్చందః,
శ్రీమన్నారాయణో దేవతా, ఆత్మయోనిః
స్వయంజాత ఇతి బీజం, గర్భవైష్ణవ ఇతి శక్తిః,
శంఖచక్రగదాపద్మేతి కీలకం, శార్ఙ్గభృన్నందకీర్త్యస్త్రం,
నిగమాగమ ఇతి కవచం, పరమాత్మ సాధనౌ ఇతి
నేత్రం, పరంజ్యోతిస్వరూపే వినియోగః, సనకాది

యోగీంద్ర ముక్తిప్రదమితి ధ్యానం, అష్టచక్రమితి

దిగ్బంధః, శ్రీవిఖనసబ్రహ్మప్రీత్యర్థే జపే వినియోగః ||

ధ్యానం -

శంఖారిన్నిజలాంఛనైః పరిగతన్

చాంబోధితల్పేస్థితం

ప్రీనోద్దేశ్య సమంత్రతంత్రవిదుషాం తత్పూజనే

శ్రేష్ఠితం |

తం కృత్వోత్కృపయా మనఃసరసిజే సంభూతవంతం

హృది

ధ్యాయాంయార్తజనావనం విఖనసం

యోగప్రభావల్లభం ||

స్తోత్రం -

శ్రీమన్యోగప్రభాసీనః మన్తవేత్తాత్రిలోకధృత్ |

శ్రవణేశ్రావణేశుక్లసంభవో గర్భవైష్ణవాః || 1 ||

భృగ్వాదిమునయః పుత్రాః త్రిలోకాత్మా పరాత్పరః |

పరంజ్యోతిస్వరూపాత్మా సర్వాత్మా సర్వశాస్త్రభృత్

|| 2 ||

యోగిపుంగవసంస్తుత్యస్ఫుటపాదసరోరూపాః |

వేదాంతవేదపురుషాం వేదాంగో వేదసారవిత్ || 3

||

సూర్యేందునయనద్వంద్వః స్వయంభూరాదివైష్ణవః

|

ఆర్తలోకమనఃపద్మరంజితభ్రమరాహ్వాయః || 4 ||

రాజీవలోచనః శౌరిః సుందరః పురుషోత్తమః |

సమారాధనదీక్షో వా స్థాపకః స్థానికార్చకః || 5 ||

ఆచార్యస్త్రిజగజ్జేతా జగన్నాథో జనార్దనః |

శతకోటిసహస్రాంశుతేజోవద్దివ్యవిగ్రహః || 6 ||

భోక్తా గోష్ఠాఽమరేంద్రో వా సుమేధా ధర్మవర్ధనః |

క్షేత్రజ్ఞః పుండరీకాక్షః శ్రేష్ఠాం గంభీరసద్గుణః || 7 ||

జితేంద్రియః సుప్రసాదః అప్రమేయప్రకాశనః |

ధృక్కరాజ్ఞో రమాపుత్రో మృగచర్మాంబరోఽచ్యుతః

|| 8 ||

పద్మోద్భవాగ్రజో ముఖ్యః ధృతదండకమండలుః |

వైఖానసాగమనిధిర్నైకరూపో నిరంజనః || 9 ||

గర్భచక్రాంకనధరః శుచిః సాధుః ప్రతాపనః |

యోగబ్రహ్మ పరబ్రహ్మ నిరామయతపోనిధిః || 10

||

మాధవాంఘ్రిసరోజాతపూజార్హశ్రీచతుర్భుజః |

అనఘో భగవాన్విష్ణుః విజయో నిత్యసద్గుణః || 11

||

విరాణ్మానసపుత్రో వా చక్రశంఖధరః పరః |

క్రోధహా శత్రుహా దృశ్యః బ్రహ్మరూపార్తవత్సలః || 12

||

కామహా ధర్మభృద్ధర్మీ విశిష్టః శాశ్వతః శివః |

అవ్యయః సర్వదేవేశః అచింత్యో భయనాశనః || 13

||

యోగీంద్రో యోగపురుషరాదిదేవో మహామనాః |

వైఖానసమునిశ్రేష్ఠః నిధిభృత్కాంచనాంబరః || 14

||

నియమః సాత్త్వికశ్రీదస్తారకః శోకనాశనః |

అర్చనాక్షమయోగీశః శ్రీధర్వార్చిః శుభో మహాన్ ||

15 ||

ముక్తిదః పరమైకాంతః శ్రీనిధిః శ్రీకరో రుచిః |

చంద్రికాచంద్రధవళమందహాసయుతాననః || 16 ||

సుఖవ్యాప్తో విఖనసో విఖనోమునిపుంగవః |

దయాళుః సత్యభాషో వా సుమూర్తిర్ద్దివ్యమూర్తిమాన్

|| 17 ||

ఇత్యేవం శ్రీవిఖనసో నానామష్టోత్తరం శతం |

యాత్రాకాలే విశేషే చ జ్ఞానాఽజ్ఞానకృతేఽపి చ ||

18 ||

స్నానేషు సర్వకాలేషు సూర్యచంద్రోపరాగకే |

ప్రయాణే భోజనే తల్పే విద్యారంభే మహోత్సవే ||

19 ||

త్రిసంధ్యాయాం పరేన్నిత్యం సర్వత్ర విజయీ భవేత్

|

సర్వకామార్థవృద్ధేశ్చ సిద్ధిదం ఫలదం భవేత్ || 20

||

భవ్యాయ మౌనివర్యాయ పరిపుతాయ వాగ్మినే |

యోగప్రభాసమేతాయ శ్రీమద్విఖనసే నమః || 21

||

ఇతి శ్రీ విఖనసాష్టోత్తరశతనామ స్తోత్రం ||